

[11th August 1965]

அரசாங்க தொழுநோய் மருத்துவ மனை, எலத்தூர்

* 227 கேள்வி.—**திரு. எ. கோ. பாலகிருஷ்ணன்** : கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) வடாற்காடு மாவட்டம் எலத்தூர் கிராமத்தில் 1964-ல் அடித்த காற்று மழைக் காரணமாக, அங்குள்ள அரசாங்க தொழு நோய் மருத்துவ மனையில் கூரைகள் சேதமடைந்துள்ளதை அரசாங்கம் அறியுமா?

(இ) ஆம் எனில், எப்போது மராமத்து செய்யப்படும்?

கனம் திருமதி ஜோதி வெங்கடாசலம் : (அ) ஆம்.

(இ) போளூர் அரசாங்க மருத்துவ மனை புதிய கட்டிடத் திற்கு மாற்றப்பட்டிருப்பதால், அதன் பழைய கட்டிடத்திற்கு எலத்தூர் தொழு நோய்க் கட்டுப்பாடு மருத்துவ மனையை மாற்றி விடலாமென்று வட ஆற்காடு மாவட்ட மருத்துவ அதிகாரி கருத்து தெரிவித்துள்ளார். இது பரிசீலனை செய்யப்பட்டு வருகிறது. மாவட்ட மருத்துவ அதிகாரியின் கருத்து பற்றி முடிவிற்கு வந்த பின், எலத்தூர் தொழு நோய் கட்டுப்பாடு மருத்துவ மனைக் கட்டிடத்துக்குப் பழுதுபார்ப்பது பற்றி ஆலோசிக்கப்படும்.

திரு. எ. கோ. பாலகிருஷ்ணன் : அந்தத் தொழு நோய் மருத்துவ மனைக் கட்டிடம் கல் கட்டடம் அல்ல. கூரைக் கட்டிடம். கூரைக் கட்டிடத்திற்கு விழல் நெய்ய 100, 200 ரூபாயாகும். அதைக் கூடப் போடாமல் காற்றில் பறந்து செல்கிற மாதிரியிருக்கிறது அதைப் பார்த்து விட்டுத்தான் கேட்டேன். புதுக் கட்டிடத்திற்கு மாற்று வதற்கு சர்க்காருக்கு அபிப்பிராயம் இருந்தால் மாற்றிக் கொள்ளட்டும். அதுவரை அதை உடனடியாக சரிபடுத்த அபிப்பிராயம் உண்டா?

கனம் திருமதி ஜோதி வெங்கடாசலம் : ரொம்ப பழையதாக போய்விட்டதால் அதில் ஒன்றும் செய்ய முடியாது. அது பழுது பார்க்க இயலாத காரியம். பழுது பார்க்கச் செலவிடும் பணத்தை மற்றபடி நோயாளிகளுக்கு செலவு செய்யலாம். அது போளூர் ஆஸ்பத்திரி இருந்த இடத்திற்கு மாற்றப்படப் போகிறது.

T.B. Sanatorium at Pennathur

* 228 Q.—**SRI S. MADHAVAN** : Will the Hon. the Minister for Public Health be pleased to state—

(a) whether any building for housing a T.B Sanatorium was built at Pennathur in North Arcot district at a cost of Rs. 6 lakhs; and

(b) if so, when will it be opened?

THE HON. SRIMATHI JOTHI VENCATACHELLUM : (a) Yes, and

(b) The Sanatorium has already been opened.